

مختیار احمد ملاح

[محقق/ دپتی سیکریٹری، حکومت سنڌ]

انگریز ن جي دور ۾ سنڌي پولي ۽ جي عام استعمال تي اختلاف

Some Contradictions over the use of Sindhi language
during British Period

Abstract:

Sindh is the land of the Sufis who fostered the spirit of love, amity and brotherhood and saints and mystics who lived and preached peace and fraternity among all sects and religions of the land. The essence of Sufism clearly can be seen in the Sindhi poetry such as that of Shah Abdul Latif Bhittai, Sachal Sarmast and Saami. Hindus, Muslims, Parsees and many other people of different religions have made this land as their abode and made contribution towards Sindhi language and literature. As soon as Sindh was occupied by British in 1843, they tried to divide people on the basis of religion and creeds to rule over them. But they failed to divide people of Sindh. However, a few opportunists and some politicians from both sides came under the influence of so called policy of British rulers "Divide and Rule". Substantially little integration was seen between Muslims and Hindus impacted Sindhi Literature, language, journalism, education, politics and social activities. During the last decade of movement for independence, political activities were at its zenith and Sindhi literature and use of Sindhi language was also under influence of political biases by some writers. But majority of people were in harmony and united. This attempt has been made to document some historical facts of the history without hurting feelings of any one.

قدیم دور کان سنڌ ۾ هندو ۽ مسلمان، بغیر ڪنهن مذهبی، سماجی ۽ سیاسی فرق سان رهند آیا آهن. مذهبی عقیدی جي الڳ هعن جي باوجود، سنڌ جي صوفی مزاج، هندن ۽ مسلمان کي ڪڏهن احساس ئي نه ڏياريو ته اهي هڪ پئي کان الڳ آهن. انهن گڏجي، بغیر ڪنهن بعض ۽ فرق جي سنڌي پولي ۽ ادب جي خدمت ڪئي آهي. شاه، سچل ۽ ساميءَ جي تمورتی، سنڌي پولي ۽ ادب جي آبياري ڪئي آهي. مسلمان حڪمرانن وسیع هندستان تي ڪبترن سالن تائين حڪومت ڪئي. پنهی مذهبی برادرین کي متعدد ڪرڻ لاءِ صوفی تحریڪون ۽ اڪبر بادشاهه جون

حڪمت عمليون جاري رهنديون آيون ۽ ڪنمن ٿوري فرق سان پوري برصغیر ۾ اهي
ٻيئي برادريون امن ۽ رواداري سان رهنديون آيون، جيڪو اثر سنڌ تي به برابر موجود
رهيو.

اٽويهين صدي ۾، 1843ع تائين تالپرن جو (1782-1843ع) حڪومتي دؤر
رهيو. هن صدي ۽ جي ٻئي اڌ ۾، يعني 1843ع كان سنڌ تي انگريزن قبضو ڪري.
حڪومت قائم ڪئي. تالپرن، ڪلموڙن كان حڪومت کسي هئي. رياستي زيان
فارسي ۽ عوامي زيان سنڌي هئي. فارسي ۽ جواثر اڳي كان اڳرو هو چو جو سنڌ جا
ايران سان تمام وڃجا لڳاها هئا. فارسي ۽ جي ڪري سنڌ، پوري خطري سان ادب ۽
ثقافتني طور گڏيل رهي. فارسي ۽ جي ان ترقى ۽ واڌ ۾ هندو ۽ مسلمان گڏ هئا.

1843ع ۾ انگريزن سنڌ تي قبضو ڪري ورتو. انگريزن جي سنڌ فتح ڪرڻ
كان اڳ، سنڌ جو معاشر و گھڻو ٻڌو ڳوناڻو ۽ زرعى هو سنڌي مسلمانن جو وڌو حصو
زراعت جي ميدان ۾ اڳتى هو ۽ هندو سنڌي واپار ۾ سرگرم هئا. سنڌ جي آدمشماري ۽
۾ تي حصا مسلمان ۽ هڪ حصو هندو هئا. سرڪاري نوکرين ۾ اڪثر هندو منشي
۽ عامل هوندا هئا. مسلمانن مان خاص طبقو تعليم حاصل ڪندو هو پر سرڪاري
نوکرين ۾ منجهانئ ڪي ٿورائي هئا.

انگريز سجي ڀور پ ۾ ترقى يافته قوم هئي، پر هتي اجي هنن سنڌ جي
جاڳيردارائي نظام کي ختم ڪرڻ جي بجائے ان کي وڌيڪ مضبوط ڪيو. اهو هت
ٺوکيو نوازيل طبقو نون حاڪمن سان گڏ عوام جي استحصال ۽ سنڌن اقتداري
سگهه جي مضبوطي ۾ شامل رهيو. انگريزن جي اچڻ سان سنڌي سماج ۾ جيڪا
اهم تبديلي آئي، اها هن ريت هئي ته ان كان اڳ سنڌي معاشرى ۾ ترقى ۽ واڌاري جي
رفتار سست هئي، پر نون علمن، اسڪولن ۽ ڪاليجن جي قيام سياسي شعور جي واڌ
ٿي ۽ مزاحمتي تحرىڪن جي متحرڪ ٿيڻ جي ڪري، معاشرتي تبديلي ۽ ترقى ۽
ڪري ان ۾ گهڻي تيزى آئي. هڪ ته مشيني دؤر جي ابتداء ٿي ۽ ٻيو سنڌي مالڻو ڳون
كان شمن ڏانهن لڏپلان ڪرڻ لڳا.

آگست 1848ع ۾، سر چارلس نڀئر رئاير ٿيڻ كان پوءِ لنبن روانو ٿي ويو
انهيءَ دوران ئي سنڌ کي بمبيءَ سان ملايو ويو. سنڌ، جيڪا آزاد ملڪ جي حيشت
ركندڙ هئي، سا پنهنجي صوبائي حيشت وڃائي انتظامي طور بمبيءَ پريزيلنسيءَ جو
حصو بُطجي وئي، جنهن جواننتظام 'ڪمشنر ان سنڌ' بارتل فريئر هلاتڻ لڳو. ان دور ۾
بمبئي سرڪار سنڌي پوليءَ کي سرڪاري ۽ ڪاروباري پوليءَ جو درجو ڏنو. مارچ
سنڌي پوليءَ 74

1853ع ۾ سند سرڪار ڏيهي ۽ پرڏي هي عالمن جي هڪ ڪاميٽي جوڙي 'عربي-سنڌي، الف-بي جي نئين ترتيب ۽ تشڪيل ڏني، جنهن کي بارتل فريئر منظور ڪيو ۽ نئين جوڙيل الفاپيت کي سرڪاري طور تي جولاء 1853ع ۾ اسڪول، آفيسن، ڪورتن، پوليڪاتي، جاڳير کاتي سميت سموری سرڪاري ڪاروبوار ۾ نافذ العمل ڪيو ويو.

اڻويهين صدي، سند جي تاريخ ۾ تعليم جي حصول سبب تبديليءَ جي صدي آهي، اها تبديلي، حڪومت، سياست، پولي، علم، ادب، سماج، معاشی ميدان، قدimer قدرن کان ويندي جديديت، زراعت، ڳوڻ کان شمن طرف لڏپلان تائين هر شعبي تي غالب رهي.

پوري هندستان ۾ انگريز سرڪار جي اها ئي حڪمت عملی هئي ته مقامي آبادي هندن ۽ مسلمانن کي مذهب، عقیدن، پولي جي لمجن ۽ رسم الخطن جي بنیاد تي ورهایو وڃي، مٿن حڪومت ڪئي وڃي. 'وڀڙهايو ۽ حڪومت ڪريو'، واري ان حڪمت عمليءَ تحت، هنن پوري هندستان تي هڪ سؤ ورهين کان وڌيڪ عرصي تائين حڪومت ڪئي. سند، جيڪا صوفين جي ڏرتني سڌي هئي، هتان جي ماڻهن کي پولي، عقيدي ۽ مذهبي فرقن ۾ ورهائي فasad ڪرايا ويا ۽ اهڙو بچ پوکيو ويو جنهن سان هندو ۽ مسلمان سنڌي ٻن مختلف سياسي نظرین ۾ ورهائجي، هڪ ٻئي جي مخالفت ڪرڻ لڳا. سند جا هندو ۽ مسلمان تيزيءَ سان هڪ ٻئي کان ڏار ٿيڻ لڳا ۽ ان جا اثر سنڌي پوليءَ جي عام واهپي ۾ به ظاهر ٿيڻ لڳا. هتي اسان اهڙن اختلافن جو حوالن سان مختصر ذكر ڪجي ٿو:

سنڌي الفاپيت تي اختلاف: جولاء 1853ع ۾ جڏهن 'عربي-سنڌي الفاپيت'، کي سرڪاري طور تي اسڪول، آفيسن، ڪورتن ۽ ٻين کاتن ۾ نافذ ڪيو ويو. تڏهن مسلمان استادن، عالمن ڪيترن انگريز اهلڪارن ۽ خود هندو دوانن اهو سمجھيو ته سند ۾ 'لڪت پرتهت' جي نظام اچڻ بعد، شايد پوليءَ جو مسئلو هاڻي هميشه لاء حل ٿي ويو ان دور ۾ مسلمان تعليم جي ميدان ۾ پوئتي هئا، نوڪرين ۾ هندو وڌيڪ هوندا هئا، اديبن ۽ استادن ۾ به هندو سنڌين جي اڪشريت هئي. پر هندو واپاري، دڪاندارن ۽ سياسي اثر رسوخ رکندڙ ماڻهن 'عربي-سنڌي' لپيءَ جي فيصلي کي دل سان قبول نه ڪيو هو. ان سلسلي ۾ سرڪاري رپورتون رڪارڊ تي موجود آهن. هڪ مثال، ان دور جي سند جي تعليم کاتي جي انسپيڪتور 'جي. جي. مور' جي رپورت مان به ملي ٿو هن لکيو آهي ته:

”اهو هر هڪ کي معلوم آهي ته سند جو وڌو حصو هندو آدمشماريءَ
تي پُدل آهي، جيڪي گھڻو ڪري واپاري ۽ دڪاندار آهن، اهي
سرڪاري آفيسن ۾ هلنڊڙيءَ اسڪولن ۾ هلنڊڙ عربي سندوي لکت جي
خلاف آهن“.⁽¹⁾

ساڳئي سلسلي ۾ داڪٽر چندر ڏاسواطي هڪ مقالي ۾ داڪٽر خوبچندائيءَ
جو حوالوڏيندي لکيو آهي ته:

”جڏهن انگريزن جي قبضي کان پوءِ سندوي ٻوليءَ کي انتظامي طور
رائج ڪيو ويو، برطانيي تياڪڙي، قابل عالمن ۽ گرامر جي ماهن
جي راءِ جي ابتٿ، سنديءَ لاءِ عربي لپيءَ کي سرڪاري لپيءَ طور
لاڳو ڪيو ان وقت سندوي هندن پاران، انهيءَ خلاف هلچل هلي، جنهن
جي نتيجي ۾ انگريز سرڪار اصولوکي سندوي لپيءَ (خدا وادي لپيءَ)
کي بي لپيءَ طور منظور ڪيو جيڪا سند اندر ميونسپل اسڪولن
۾ پڙهائڻي هئي“.⁽²⁾

موتيaram. ايس رامواطي (1910 - 1997ع) نامور محقق ۽ مورخ هو. هن
ڪيتراي اهم ڪتاب لکيا آهن، جن مان 'سند ۽ اسان جو ورثو' سندس بهترین
ڪتاب آهي. هن مذكوره 'سندوي- عربي' لپيءَ جي رواج تي سخت برهميءَ جو
اظهار ڪندي لکيو آهي ته:

”وچ ۾ هندن گھڻو ئي پڪاريو ۽ بي آئيوپتا جوڙڻ جون تياريون
ڪيائون، پر سندن سڀ ڪوششون اجايون ٿيون ۽ پوءِ ٿذا ناكر ٿي
وبيهي رهيا. هن وقت تائين، سنديءَ ۾ نظم ۽ نشر جا هزارها ڪتاب،
هاطوکي آئيوپتا ۾ چچجي ظاهر ٿيا آهن، ته به آئجيڪر چوان، ته
انهيءَ ڳالهه جو ڪوه خيال ن ڪري، هاطوکي عربي- سندوي آئيوپتا
کي عربي سمند ۾ لوڻهي، وڌيءَ دل سان ديوناگري اکر ڪم آڻڻ
گهرجن“.⁽³⁾

اسڪولن جو پڙهائڻي، تي اختلاف: 1853ع ۾ 'عربي- سندوي' لپيءَ جي سرڪاري طور لاڳو
ٿيڻ کان پوءِ سند ۾ اسڪول قائم ٿيڻ لڳا. بمئي حڪومت جو عملدار سڀ
جي ارسڪن پنهنجي هڪ رپورت ۾ لکي ٿو ته:

”سندوي زيان کي سرڪاري ڪاروبار هلاتئ لاءِ ملڪ ۾ لاڳو ڪيو ويو
آهي ۽ ورنـيـڪـيـولـر (مقامي) اسڪولن ۾ پـطـ سـندـيـ ۾ پـڙـهـائـڻـ جـيـ

هدايت ڪئي وئي آهي. پر هندو-مسلم جي تفاوت جي ڪري ضروري آهي ت مسلمانن لاءُ عربی سندی اسکول، ۽ هندن لاءُ هندو سندی اسکول، کولجن، انهن ۾ پڑھائڻ واسطي 'عربی سندی خط' ۽ هندن لاءُ 'هندو سندی خط' (خدا وادي) ۾ هوندو".⁽⁴⁾

تعلیم جو عملدار سی جي ارسکن، دائريڪٽر پبلڪ انستركشن، بمبي سرڪار جي نمائندگي ڪندو هو ۽ سند جي ڪمشنر سان لکپڙهه ڪندو هو، ان سلسلی ۾ هن سند حڪومت کي 12 فيبروري 1856ع ۾ خط لکيو جنهن ۾ سند ۾ الف-بي جي نفاذ بابت پاليسيءَ کي واضح ڪندی لکيوهه:

"موجوده حالتن کي منهن ڏڀط ۽ هندو ۽ مسلمانن جي تفاوت کي ختم ڪرڻ لاءُ ضروري آهي ت مسلمانن لاءُ عربی- سندی اسکول، ۽ هندن لاءُ هندو- سندی اسکول، هجن ۽ اتي سندن ڏرمي لپين ۾ پڑھايوهه ويچي، جيڪي عربی ۽ خداوادي هونديون". هن وڌيڪ لکيوهه "مسٽر فريئر جيڪو سندی زيان جي لكت لاءُ مسلمانن جو عربی، ۾ ۽ هندن جو ديوناگري، ۾ ثهراءُ جمع ڪرايو آهي، اهو بلڪل انصاف تي پتل آهي".⁽⁵⁾

1868ع ۾ هندو سندی يعني خداوادي لپيءَ کي سرڪاري هيٺيت ملي. حڪماون پنهنجي اقتدار جي مضبوطي، لاءُ ۽ مذهبي ويچي کي وڌيڪ وسعت ڏڀط لاءُ سندی لكتن کي مذهبي رنگ ڏنو، مسلمانن جي لكت کي 'عربی- سندی' ۽ هندن جي لكت کي 'هندو- سندی'، يا 'بنيا سندی' (والٽين جي سندی) چوندا هئا. هن لپيءَ کي اسکولن ۾ عام ڪرڻ لاءُ الفايت شيت جون 3000 ڪاپيون شايع ڪري، سچي، سند جي اسکولن ۾ مفت ورهابيون ويون، هندو شاگرن کي تاڪيد ڪئي وئي ته عربی سندی چڏي، هندو سندی اکرن ۾ تعلیم حاصل ڪن، هندو سيندين، زميندارن، آفيسن، منشين ۽ مشهور ماڻهن کي گذارش ڪئي وئي ته سڀ هن نئين الفايت کي هر حال ۾ ڪامياب ڪن، نوان استاد پرتني ڪري کين، 'هندو- سندی'، ۾ سكيا ذياري وئي، استادن کي خاص وظيفا، رعايتون ۽ آفرین ناما ڏنا ويا، هندو- سندی، کي ڪامياب ڪرڻ لاءُ، ڪتابن جي اشاعت ۽ سرڪاري خط لکڻ لاءُ خصوصي طور تي تائيپ رائيتر جوڙايو ويو، ليتوگراف ڪرنتنگ پريsson قائم ٿيون، جن جي ذريعي سندی ڪتابن جي چپائڻ جو سلسلي شروع ٿيو سند جي تعلیم کاتي جي عملدارن کي خاص هدايتون ڏنيون ويون ته 'هندو- سندی'، ۾ تعلیمي نظام کي ڪامياب ڪرڻ سندی پولي

لاءِ خاص اپاءَ ورتا وڃن. پر اهو تجربو سند جي صوفي ۽ روادار روح سبب ڪجهه سالن اندر ناڪام ٿي ويو

ٻئي طرف 1847ع کان، انگريزن سند ۾ جديد تعليمي نظام کي متعارف ڪرايو سند ۾ انگريزن جيئن ئي اسکول قائم ڪيا ته مسلمانن جي متاهين طبقي، خاص ڪري عالمن جي اڪثریت انهن کي ملڪ تي قابض عيسائي حڪمانن (انگريزن) يعني 'ڪافرن جو علم' سڌي، سخت مخالفت ڪئي. اهڙي بروڀئگندا سبب، سند جي وڌن خاندانن پنهنجن ٻارن کي جديد تعليم ڏيارڻ طرف تمام گهٽ ڌيان ڏنو. جنهن فائدو هندن، شهري يا هيٺئين طبقي جي مسلمانن کي ٿيو جن پنهنجن ٻارن کي انگريزي پڙهائي، سرڪاري ملازمتن ۾ داخل ڪيو. ڪجهه امير مسلمان خاندانن پنهنجن ٻارن کي تعليم ڏيارڻ لاءِ، 'خانگي مكتب'، پنهنجن ڳوڻ جي مسجدن اندر قائم ڪرايا. انگريزن، سند ۾ مروج اسلامي تعليمي نظام کي جاري رکڻ ۽ سرڪاري سرپرستي ڏيڻ واسطي 1886ع ۾ 'ملان مكتب' کولرايا. سنه 1875 ۾ سند جي مسلمانن ۾ جديد انگريزي تعليم ۽ سياسي بيداري پيدا ڪرڻ لاءِ ڪراچيءَ ۾ حسن علي افتديءَ 'سند مدرسته الاسلام' جو بنيدا وڌو. شمس الدين بُلبل، سند جونالي واروليڪ، سياسي، سماجي، صحافتی شعبي سان لاڳاپيل هو. هن مسلمانن جي تعليم جي سلسلوي ۾ ميمٽ شهر ۾ 1906ع ڏاري 'سند مدرسة السلام' نالي تعليمي اداري جو بنيدا وڌو. جيڪو اڄ هاءِ اسکول ون جي صورت ۾ هزارين نوجوانن کي، تعليم جي زيوسان آراسته ڪري رهيو آهي. حسن علي آنديءَ جيان سيد الهندي شاه، مدرسه هاءِ اسکول نوشروفيروز جوڙايو انهيءَ مكتب مان ڪيتراي عالم اديب پڙهني نكتا. تنبدي باڳي ۾، مير غلام محمد تالپر غريب مسلم ٻارن لاءِ مدرسون قائم ڪيو لازم ڪائي ۽ عمر ڪوت ۾ ب مدرسه اسکول فائرن ٿيا.

درسي ڪتابن ۾ استعمال ٿيندڙ لفظن تي اختلاف: افسوس ان ڳالهه جو آهي ته انگريز سرڪار، هندو ۽ مسلمان سنتدين کي مختلف مسئلن ۾ اهٽوٽه الجهائي چڏيو هو جو اهي سياسي طور تي پنهنجيءَ جاءَ تي، پر ڪنهن به علمي ۽ ادبوي معاملتي تي به هڪ نه هئا. ايترمي قدر جو درسي ڪتابن ۾ استعمال ٿيندڙ ٻوليءَ تي به اختلاف رکندا هئا. ان سلسلوي ۾ هڪ رپورت 'أخبار تعليم' ۾ سال 1904ع ڏاري شائع ٿي هئي، جنهن ۾ چاڻايو ويو هو ته درسي ڪتابن ٺاهڻ واري ڪاميٽي هائي گھڻو ڪم ڪيدي آئي آهي. سنديءَ سنت ئي ڪتاب تيار ٿي رهيا آهن، پر چڀچڻ کان اڳي منجهن درستيون

شیطون آهن. انهن ڪتابن جي چڱائي ۽ مدائیء بابت سند جي پڙهيل ماڻهن ۾ راين جو گھڻواختلاف آهي. ان سلسلی ۾، رپورت ۾ لکيو ويو آهي ته:

”ٻي وڌي ڳالهه جنهن ۾ رايا مختلف آهن، سا هيء آهي ته ڪتابن ۾ هندو نال، لفظ ۽ خيال ۽ مسلماني نال، لفظ ۽ خيال ڪيٽري قدر هئط گهرجن. انهن بابت سند جي مسلمانو جو تحرڪ گھڻوا آهي. انهن جي گھڻڻ ڏينهن کان پڪار هلي اچي ته هندو لفظ ۽ نالا سندی درسي ڪتابن ۾ بلڪل گھڻا آهن. اها پڪار زائل ڪرڻ لاءِ سرڪار هائڻ هڪ ڪاميٽي مقرر ڪئي آهي، جنهن جا 3 ميمبر مسلمان ۽ فقط هڪ ميمبر هندو آهي. سردار محمد يعقوب، مستر صادق علي مرزا، مستر قلچ بیگ مرزا ۽ ديوان ڪوٽومل انهيء ڪاميٽي جا ميمبر مقرر ڪيا ويا آهن. انهن سان صلاح واسطي مستر پريمچند آوتراء پڻ شامل ڪيو ويو آهي.“

”انهيء ڪاميٽي تي هيء ڪم رکيو ويو آهي ته اها ڏسي، هندو ۽ مسلمانکا لفظ يعني هندی شاستري، عربي ۽ فارسي لفظ ڪتابن ۾ اهڙيء طرح ۽ ايتري قدر وجهن، جنهن ڪري پنهن قومن کي اعتراض ڪونه ٿئي، خصوصاً مسلمانو کي جن جو تعداد سند ۾ هندن کان بلڪل وڌيڪ آهي ۽ بيون واجبي لفظي ۽ اكري وغیره درستيون ڪن.“⁽⁶⁾

حام استعمال ۾ ايندڙ لفظن تي اختلاف: انگريزن جي دور ۾، هندو مسلم اختلاف جو شڪار سندی پولي به رهي، جيڪا هو صدین کان ڳالهائيندا پئي آيا. ماضيء ۾ ڪڏهن به ڪو تاريخي طور اختلاف جو مثال ن ٿئي مليو پر انگريزن جي دور ۾ اخبارون ۽ رسالا نكري پيا ۽ ڪجهه ڪتر هندو ۽ متعصب مسلمانو هڪپئي تي اجایا الزام هطي، اختلاف پيدا ڪيا. هفتنيوار ”يارت واسي“ اخبار 16 آگسٽ، 1925ع ۾ چينمل پرسرام ”سندي پولي“ تي مارو، عنوان سان هڪ مضمون شايع ڪرايو جنهن ۾ هن هندن ۽ مسلمانو جي مضمونو مان حوالا ڪطي آگاهه ڪيو ته اسان پاڻ پوليء جي معاملي تي اختلاف پيدا ڪري رهيا آهيون، جيڪي غلط آهن. چينمل پرسرام لکيو ته:

”هينئر ته سنديء پوليء پٺيان، هڪ قسم جا هندو توٽي مسلمان، ڪاث ڪھڻا ڪطي اچي پيا آهن. راجا پرت جون ‘چاڪڙيون‘ ڪيدي

کن مسلمانن چيو آهي ته 'جُتني' وجهاوا 'وچن جي پالنا' کيدي، هروپرو 'قول جي پيروي' وجهاوا چاکتري معنی 'جُتني' ته آهي ئي کانا! وچن ۽ قول ڀلي ٻعي ڪم آڻجن، پر 'وچن' کي کيدي چو ٿتو ڪجي؟..... ڏسو ته کي مسلمان اخبارون وغيره ٻولي ڪھڙي ٿيون ڪم آڻين! هڪٿي يار خط لکيو؛ ڪيترا يوم ماضي ٿي ويا آهن، پر اوهان جو خط نارسيده!، اٿي ڀائي، ائين چو نتا لکو 'ڪيترا ڏينهن گذری ويا آهن، اوهان جو خط ٿواچي؟ هيڏانهن هندو پائ'er روزاني اخبار، کي هروپرو چڏي ٿڻين 'دئتك پترا!' حق، کي نيكالي ڏيئي وجهندادا 'ادڪار'. جڳتر ۾ استنتشنا پيدا ٿي وئي آهي، پر تنترتا کي چڏي، ستنترتا پراپت ڪرڻ گهرجي".⁽⁷⁾

لعلچند امرڏني مل جو مضمون 'سنڌي ٻوليءَ سان انڌير، پن قسطن ۾ (30 آگسٽ ۽ 6 سپٽمبر 1925) ۾ شایع ٿيو ان ۾ هن لکيوه:

"هندن کي آترويلا اهائى آهي ته سنڌيءَ کي شٽ ڪريون! مسلمان چاهين ٿا ته ان کي دين جي گھوڙي ته چاڙهيوون!! شل نه ڄاڻي اها شڌي ۽ تبلیغ، جن رنڌي ۾ هي رو وقو، هاڻي انهيءَ ڪري سچ پچ ٿئي چا ڀيو؟ نيث سنڌي اکر سنڌيءَ مان وڃن ٿا هڪالبا ۽ انهن جي جاء وڃن ٿا الوٽا ۽ بيسوادي اکر پيريندا... ڏسو ته بنھي پاران اعتراض ڪمڙا پيا اثارڻ ۾ اچن. مسلمان چون، اسان جا ٻار 'هندڪا' اکر 'ڪتوري' ۽ 'چاکتري'، وغيره جهڙا سمجھي ڪين سگهندما، ان ڪري انهن جي جاء ته 'ونو' ۽ 'جُتني' آڻين. هندو چون دين سان اسان جو ويسي چا، جو اسان جن ڪچڙن ٻارڙن کي انهن نسبت ڳالهيوں ٻڌايون ٿيون وڃن؟... آئي پچان ٿو ته نيث اسان جا هي يار چاهين چا ٿا؟ ايترى به ساچهم تٺي پوين ته انهن افعالين ٻوليءَ جورس چس سمورو ڪيدي ٿا چڏيون. هڪڙو يار ٿوانهيءَ ڏهاڻي هڪٿي هند ڪشت جي باري ۾ به اکر ڳالهائى. چا ٿو چوي؟ هئي پنهنجن چاٿرن جا پراچين ۽ اوراچين پرڪار جا ويابايم ڏسى، اسانجن اکين اڳيان پراچين سميه جو درشيه اچيو بهي! اسان پاشالائن جي سنچالڪن کي ونيه ٿا ڪريون ته اهي ويابايم پنهنجن وديائين ۾ به چالو ڪن، پڙهندڙ پاڻ نميرو ڪري. هئيءَ سنڌي آهي. سڳدارسي آهي؟ وينو گن ڏينس، سمجھندين اٿيئي حال!"⁽⁸⁾

گرامر نویسیءَ تي اختلاف: داڪتر آفتاب ابڑي چواڻي، سنڌي پوليءَ جو درست گرامر اڄ تائين لکيوئي نه ويو آهي. سنڌي پوليءَ جا شروعاتي گرامر، انگريز عملدارن انگريزيءَ ۾ لکيا. پوريون گرامر 1836ع ۾، وليم هيئري واثين (1802-1866ع) لکيو جيڪو بمئي حڪومت جي جنرل ڊپارتمينٽ جو چيف سڀڪريٽري هو، هيئري واثين سنڌي پوليءَ جو گرامر (A Grammar of Sindhi Language) انگريزي زيان ۾ لکيو پر سنڌي اکرن لاءَ فارسي اکر استعمال ڪيائين. 1853ع هُن وقت جي ڊپٽي ڪليڪٽر، ڪڀٽن جارج استئٽ جو سنڌي گرامر 1849ع ۾ بمئيءَ مان شائع ٿيو. داڪٽ اريٽ ترمپ اهو پوريون پرڏيهي عالم هو جنهن 1872ع ۾ سنڌي پوليءَ جي گرامر تي جامع ڪتاب لکيو. هن ڪتاب ۾ سنڌي زيان تي ويچار پٽ پيش ڪيا. هائي، هندو ۽ مسلمان عالمن، انگريزن جي گرامر جي برعڪس متداول لفظ پنهنجي مذهبي عقيدين مطابق جوڙيا. مسلمان ان جو عربيءَ ۽ فارسيءَ تان سنڌي صرف ونحو جو نالو ڏيندا هئا ۽ هندو سنڌي عالم وياڪرڻ رکندا هئا. 1860ع ۾، سنڌي پوليءَ ۾ پوريون ڪتاب، ان دور جي تعليم جي سبراهم ميجر گولڈ سمبل، اسٽنت ڪمشنر جي ڪوشش سان ميان محمد حيدرآبادي، 'سنڌي صرف و نحو' جي نالي سان جوڙيو. هن ڪتاب جو مهاڳ، ميجر گولڈ سمبل پاڻ لکيو. ماستر جمتميل ولد نارومل وسنائيءَ جو 'ئون سنڌي وياڪرڻ' سنه 1892ع ۾ شائع ٿيو. ان كان پوءِ مرزا قلبيچ بيگ، پيرمول مهرچند ۽ بيٽن ڪيترين ئي انهن نالن سان گرامر جا ڪتاب لکيا، جن ۾ سنڌي پوليءَ جي بٽ بنٽن بابت نظرین، عام استعمال ۾ ايندڙ لفظن ۽ گرامر جي اصولن تي مذهبي بنٽن تي اختلاف ڪيل آهن.

اهڙيءَ طرح پيا به ڪيتراي اهڙا مثال آهن، جيڪي پروفيسر منگهارام ملڪائيءَ پنهنجي ڪتاب 'سنڌي نشر جي تاريخ' ۾ ڏنا آهن. اڳتني هلي، شاهه لطيف جي رسالي جي تshireح تي اختلاف ٿيا، لغت نویسيءَ جي اشاعت تي اختلاف ٿيا، پر اها ڳالهه ڏيان جو گي آهي ته اختلاف پيدا ڪندڙ گهٽ ۽ اتحاد رکڻ وارا گھٹا هئا، جن اهڙن مسئلن کي نظر انداز ڪري محبت، پيار ۽ اتحاد واري روبي سان سنڌي پوليءَ جي خدمت ڪئي.



حوالا

1. J. G. Moore, Esq., C.S., Report : Educational Inspector In Sind, For 1868-69
2. ڈاسوائی، چندر جی، ڈاکٹر ”بقا جی ضامن لپی“، مقالو: سندی پولی تحقیقی جرنل، سندی پولی اثارتی، حیدرآباد، اپریل جون، 2009ع، ص 64
3. راموائی، موتیرام ایس: ”سنڌ ۽ اسان جوورشو“، شاردا پرڪاش، بمئی، 1994، ص 41
4. Report of the Director of Public Instruction, Bombay, for the Year 1857-58.
Bombay: Printed At The Education Society's Press, Byculla. 1859, P-389
5. ساڳیو، ص 389
6. ماہوار اخبار تعلیم (بیورٹ) تیچرس تریننگ کالیج، فارمین، حیدرآباد، نومبر 1904ع، ص 2
7. چینسل پرسرام: ”سنڌی پولیءٰ تی مارو“، هفتیوار ”پارت واسی“ اخبار، 16 آگسٽ 1925ع
8. لعل چند امردانو مل: ”سنڌی پولیءٰ سان انتدیر“، بن قسطن ۾ ”پارت واسی“ اخبار (30 آگسٽ 6 سیپتیمبر 1925)

